

പതിമൂന്നാം കേരളനിയമസഭ

പത്താം സമ്മേളനം

നക്ഷത്രചിഹ്നമിടാത്ത ചോദ്യം : 2243

23.01.2014 ൽ മറുപടിയ്ക്ക്

സൗരോർജ്ജ ഉത്പാദനം വർദ്ധിപ്പിക്കുന്നതിന് നിയമം

ചോദ്യം

ഉത്തരം

ശ്രീ. ബെന്നി ബെഹനാൻ
.. എ. പി.അബ്ദുള്ളകുട്ടി
.. പി. എ. മാധവൻ
.. ആർ. സെൽവരാജ്

ശ്രീ. ആര്യാടൻ മുഹമ്മദ്
(ഉൗർജ്ജ വകുപ്പു മന്ത്രി)

(എ) സംസ്ഥാനത്ത് വൈദ്യുതി ഉപഭോഗം കുറയ്ക്കുന്നതിനും സൗരോർജ്ജത്തിന് മുൻതൂക്കം നൽകി ഉത്പാദനം വർദ്ധിപ്പിക്കുന്നതിനും നിയമം കൊണ്ടുവരുവാൻ ഉദ്ദേശിക്കുന്നുണ്ടോ; വിശദമാക്കുമോ;

(എ) സൗരോർജ്ജ വൈദ്യുതി ഉത്പാദിപ്പിക്കുന്നത് പ്രോത്സാഹിപ്പിക്കുന്നതിനായി സർക്കാർ 25.11.2013 ലെ ജി.ഒ (പി)49/2013/ഉ.വ പ്രകാരം സൗരോർജ്ജ നയം രൂപീകരിച്ചിട്ടുണ്ട്. ഇതിന്റെ നടത്തിപ്പിനായി 20.01.2014 ലെ സർക്കാർ ഉത്തരവ് ജി.ഒ(ആർ.റ്റി) നം. 18/2014 പ്രകാരം ഒരു സ്റ്റേറ്റ് ലെവൽ എംപവേർഡ് കമ്മിറ്റി രൂപീകരിക്കുകയും പ്രസ്തുത നയത്തിന് അനുസൃതമായി സർക്കാരിന്റെ വിവിധ വകുപ്പുകളുടെ പ്രവർത്തനത്തിൽ ഉചിതമായ മാറ്റം വരുത്തുന്നതിനായി വിവിധ വകുപ്പുകൾക്കും വകുപ്പ് തലവന്മാർക്കും നിർദ്ദേശം നൽകുകയും ചെയ്തിട്ടുണ്ട്.

(ബി) ഇതിന്റെ ഉദ്ദേശലക്ഷ്യങ്ങൾ എന്തെല്ലാമാണ്; വിശദാംശങ്ങളെന്തെല്ലാം;

(ബി) നിലവിൽ വീടുകളിലും മറ്റും ഉപയോഗിക്കുന്ന ഇൻവർട്ടറുകൾ സൗരോർജ്ജത്തിലേക്ക് മാറ്റുക, ഉപയോഗപ്രദമല്ലാത്ത പ്രദേശങ്ങൾ, കനാലുകൾ, ജലസംഭരണികൾ, ക്വാറികൾ തുടങ്ങിയവയിൽ സൗരോർജ്ജ പ്ലാന്റുകൾ സ്ഥാപിക്കുക, സൗരോർജ്ജ പദ്ധതികൾ നടപ്പാക്കുന്ന സ്ഥാപനങ്ങളെ എംപാനൽ ചെയ്യുക, കെൽട്രോൺ തുടങ്ങിയ പൊതുമേഖല സ്ഥാപനങ്ങൾക്ക് സൗരോർജ്ജ സംവിധാനങ്ങളുടെ ബാലൻസ് ഓഫ് സിസ്റ്റം

(പാനൽ ഒഴികെയുള്ള ഉപകരണങ്ങൾ) നിർമ്മിക്കാൻ പ്രോത്സാഹനം, സൗരോർജ്ജ വൈദ്യുതി ഉത്പാദന സംവിധാനം, സൗരോർജ്ജ വാട്ടർ ഹീറ്ററുകൾ, സൗരോർജ്ജ സ്റ്റീം പാചകം എന്നിവ ചില സ്ഥലങ്ങളിൽ നിർബന്ധമാക്കുക, സൗരോർജ്ജ പ്രോജക്ടുകളുടെ ഫണ്ടിംഗിനുള്ള വഴികൾ തുടങ്ങി ഒട്ടനവധി കാര്യങ്ങൾ സൗരോർജ്ജ നയം വഴി ഉദ്ദേശിക്കുന്നുണ്ട്.

(സി) എത്ര ചതുരശ്ര അടി വിസ്തീർണ്ണമുള്ള വീടുകൾക്കാണ് നിയമം ബാധകമാക്കാനുദ്ദേശിക്കുന്നത്; വിശദമാക്കുമോ;

(സി) 2000 ചതുരശ്ര അടിക്ക് മുകളിലുള്ള ഗാർഹിക കെട്ടിടങ്ങളിൽ സൗരോർജ്ജ വൈദ്യുതി ഉത്പാദനവും സൗരോർജ്ജ വാട്ടർഹീറ്ററും, അപ്പാർട്ട്മെന്റുകളിൽ സൗരോർജ്ജ വൈദ്യുത ഉത്പാദനം, 50KVA ന് മുകളിൽ കണക്ടഡ് ലോഡ് ഉള്ള സ്റ്റാർ ഹോട്ടൽ, ആശുപത്രികൾ, പാർപ്പിട സമുച്ചയങ്ങൾ എന്നിവയിൽ സൗരോർജ്ജ വാട്ടർഹീറ്റർ, കമ്മ്യൂണിറ്റി പാചക സ്ഥലങ്ങളിൽ സൗരോർജ്ജ സ്റ്റീം പാചക സംവിധാനം തുടങ്ങിയവയാണ് ആലോചനയിലുള്ളത്.

(ഡി) ഇതിനുള്ള നിയമനിർമ്മാണ പ്രക്രിയ ഏത് ഘട്ടത്തിലാണെന്ന് വ്യക്തമാക്കുമോ; വിശദാംശങ്ങൾ എന്തെല്ലാം?

(ഡി) ഇക്കാര്യങ്ങൾക്കായി 20.01.2014 ലെ സ.ഉ(ആർ.റ്റി)18/2014/പി.ഡി പ്രകാരം ഒരു സംസ്ഥാനതല എംപവേഡ് കമ്മിറ്റി രൂപീകരിച്ചിട്ടുണ്ട്. ഈ കമ്മിറ്റിയുടെ പ്രവർത്തനം തുടങ്ങിയിട്ടേയുള്ളൂ.

Handwritten signature

സെക്ഷൻ ഓഫീസർ